

आईआईटी इंदौर का दीक्षांत समारोह आज

इंदौर। आईआईटी इंदौर आज ऑनलाइन मोड के माध्यम से 8 वां दीक्षांत समारोह मनाने जा रहा है। दीक्षांत समारोह में विभिन्न विषयों और पाठ्यक्रमों में स्टूडेंट्स को कुल 412 डिग्री प्रदान की जाएगी। पीएचडी स्टूडेंट्स के बीच आनंद पीटारे संस्थान के पहले कर्मचारी सदस्य है, जिन्होंने संस्थान स्टाफ श्रेणी के तहत अपनी पीएचडी पूरी की है। आईआईटी इंदौर के इतिहास का यह पहला मौका है जब किसी कर्मचारी ने सदस्य ने पीएचडी की डिग्री पूरी की है। दीक्षांत समारोह में केंद्रीय शिक्षा मंत्री डॉ. रमेश पोखरियाल निशंक मुख्य अतिथि होंगे और शिक्षा राज्य मंत्री संजय धोत्रे विशिष्ट अतिथि रहेंगे। चेयरमेन बोर्ड ऑफ गवर्नर्स प्रो. दीपक बी. फाटक समारोह की अध्यक्षता करेंगे और अध्यक्ष, सीनेट प्रो. नीलेश कुमार जैन डिग्री प्रदान करेंगे। यूजी करने वालों में 233 बीटेक, एमएससी में 58, एमटेक में 57, एमएस में 6 और 58 पीएचडी हैं।